

WE ARE YOUR DOL



Department of Labor

A proud partner of the American Job Center network

## זיך איינגעבן פאר אן ארבעטסלאזיקייט אינשורענס בענעפיטן

איר קענט זיך אויך איינגעבן דורכ'ן טעלעפאן טאל-פריי אויף  
888-209-8124 פון 8:00 am ביז 5:00 pm מאנטאג ביז פרייטאג.  
דריקט 9 פאר דאלמעטשער סערוויסעס. TTY/TDD באנוצערס:  
רופט א רילעי אפערעיטאר אויף 800-662-1220 און בעט דער  
אפערעיטאר צו רופן 888-783-1370. פאר ווידיא אָדער אנדערע  
סארט רילעי סערוויס באנוצערס, רופט אייער רילעי אפערטאר  
בעט דער רילעי אפערטאר צו רופן 888-783-1370.

### וואס דארף איך האבן זיך איינצוגעבן?

- אייער סאושעל סעקיריטי נומער
- אייער ניו יארק סטעיט דרייווער לייסענס אדער מאטאר וויהיקל  
אידענטיפיקאציע קארטל נומער (אויב איר פארמאגט איינער  
פון זיי)
- אייער פולע פאסט אדרעס און זיפ קאוד
- א טעלעפאן נומער וואו מיר קען צוקומען צו אייך פון 8:00 am ביז  
5:00 pm מאנטאג ביז פרייטאג
- אייער עיליען רעגיסטראציע קארטל נומער (אויב איר זענט נישט  
קיין אמעריקאנער בירגער און פארמאגט א קארטל)
- נעמען און אדרעסן פון אלע אייערע ארבעטסגעבער פון די לעצטע  
18 מאנאטן, אריינגערעכנט די פון אנדערע סטעיטס.
- עמפלויער רעגיסטראציע נומער אדער פעדעראלע עמפלויער  
אידענטיפיקאציע נומער (FEIN) פון אייער לעצטע ארבעטסגעבער  
(די FEIN איז אויף אייערע W-2 בויגנס)
- אייערע קאפיעס פון SF8 און SF50 בויגנס, אויב איר זענט געווען  
א פעדעראלע ארבעטער
- אייער לעצטע אפשיידונג בויגן (DD 214), אויב איר זענט געווען  
אין די מיליטער.
- איר קענט איינגעבן א קלעים אן אלע די דאקומענטן. פונדעסטוועגן,  
אינפארמאציע וואס פעלט קען פאראורזאכן א פארשפעיטונג פאר  
אייער ערשטע באצאלונג.
- אויב איר קענט נישט אפדרוקן קיין בלעטער פון די וועב, האט  
א פעדער און פאפיר גרייט צו אראפצושרייבן אינפארמאציע.
- אויב איר געבט אריין אייער קלעים אנליין און ווילט אייער בענעפיטן  
דירעקט דעפאזיט'עד אין אייער באנק אקאונט, וועט איר דארפן  
האבן א טשעק וואס האט אייער באנק ראוטינג און טשעקינג  
אקאונט נומערן דעראויף.

### ווער קען באקומען ארבעטסלאזיקייט אינשורענס בענעפיטן?

- אויב איר האָט געארבעט אין ניו יארק קענט איר זיין בארעכטיגט  
צו באקומען ארבעטסלאזיקייט אינשורענס בענעפיטן. איר מוזט:
- האבן געהאט פארלוירן ארבעט נישט צוליב די אייגענע שולד
  - האָבן גענוג פריערדיגע פארדינסטן פון באשעפטיגונג צו פארלייגן  
א קלעים
  - זיין גרייט, וויליג און פעאיג זאפארט צו ארבעטן
  - אקטיוו זוכן ארבעט און האלטן א רעקארד (אנליין אדער  
שריפטליך) פון אייערע באמייאונגען
- אויב איר זענט נישט זיכער צי איר קוואליפיצירט, זאלט איר זיך  
סיי ווי איינגעבן וואס פריער. מיר וועלן באשליסן צי איר זענט  
בארעכטיגט. פאר מער אינפארמאציע וועגן בארעכטיגונג ביטע  
זעט קאפיטל 2 פון אונזער קלעימענט'ס האנטבוך אויף:  
[www.labor.ny.gov/uihandbook](http://www.labor.ny.gov/uihandbook)

### ווי אַזוי שרייב איך זיך איין פאר בענעפיטן?

די שנעלסטע און מערסטע פארזיכערטע וועג זיך איינצוגעבן  
(אריינגעבן א קלעים) פאר ארבעטסלאזיקייט אינשורענס בענעפיטן  
איז אויף אונזער וועבסייט אויף [www.labor.ny.gov/signin](http://www.labor.ny.gov/signin).

איר וועט דארפן נוצן א NY.gov ID. אנווייזונגען פאר שאפן  
א NY.gov ID זענען אויף די לאג-אין בלאט. אויב איר האָט  
שוועריקייטן שאפן אדער באקומען אייער NY.gov ID, ביטע זעט  
די אילוסטרירטע אנווייזונגען אויף די לאג-אין בלאט, קוקט איבער די  
NY.gov אפט געפרעגטע פראגעס, אדער רופט 800-833-3000  
מאנטאג ביז פרייטאג, 8:30 am ביז 4:30 pm.

איר קענט זיך איינגעבן אנליין:

- מאנטאג ביז דאנערשטאג 7:30 am ביז 7:30 pm.
- פרייטאג 7:30 am ביז 5 pm
- ענדע וואך פון 12:01 שבת ביז 7:00 pm זונטאג

## ווי אזוי באקום איך הילף איינצוגעבן א קלעים?

אויב איר האט א דיסאביליטי אדער א שוועריקייט מיט שפראך און איר דארפט הילף אריינצוגעבן אייער קלעים, קען א פריינט אדער קרוב אייך העלפן. אבער:

- איר מוזט זיין מיט אייער העלפער יעדע מאל וואס יענער העלפט אייך און נוצט אייער PIN
- איר זענט פאראנטווארטליך פאר די שריט פון אייער העלפער
- אויב איר זענט נישט אנוועזנד ווען אייער העלפער העלפט אייך, קענט איר זיין אויסגעשטעלט צו שטראפן, אריינגערעכנדיג פארלוסט פון בענעפיטן.

## ווי אזוי קלעים איך וועכנטליכע בענעפיטן/סערטיפיי איך פאר בענעפיטן?

נאך איר געבט אריין אייער קלעים, מוזט איר קלעימען וועכנטליכע בענעפיטן יעדע וואך וואס איר זענט ווייטער ארבעטסלאז. איר קענט דאס טוען אנליין אויף [www.labor.ny.gov/signin](http://www.labor.ny.gov/signin) אדער דורך רופן אונזער טעל-סערוויס טאל-פרי טעלעפאן ליניע אויף 888-581-5812.

ווען איר קלעימען וועכנטליכע בענעפיטן, וועט מען אייך פרעגן א רייע פראגעס. עס איז וויכטיג צו ענטפערן אויפריכטיג, וויבאלד איר באשטעטיגט צו די דעפארטמענט אוו לעיבער אז אייערע ענטפערס זענען אמת און ריכטיג. וועגן דעם ווערט דער פראצעדור אנגערופן "סערטיפיי" פאר בענעפיטן."

א וואך, פאר די צוועקן פון ארבעטסלאזיקייט אינשורענס, לויפט פון מאנטאג ביז זונטאג. רוב מענטשן קלעימען וועכנטליכע בענעפיטן פאר די פארגאנגענע וואך אויף זונטאג. אבער, איר האט ביז די קומענדיגע שבת דאס צו טוען.

לויטן געזעץ, איז די ערשטע וואך פון אייער קלעים א ווארטן וואך. איר וועט נישט באקומען קיין בענעפיטן פאר ארבעטסלאזיקייט פאר די וואך, אבער איר מוזט זיין גרייט, וויליג און פעאג צו ארבעטן און איר דארפט זוכן ארבעט.

## ווען וועל איך אנהייבן צו באקומען בענעפיטן?

עס נעמט פון דריי ביז זעקס וואכן פון די צייט וואס איר געבט אריין אייער קלעים ביז ווען איר באקומט אייער ערשטע אפצאל, ווייל מיר דארפן איבערקוקן און פראצעסירן אייער אפליקאציע. איר וועט נישט באקומען קיין בענעפיטן דורכאויס די צייט. אויב איר ווערט געפונען אלס בארעכטיגט, וועט איר באקומען אלע בענעפיטן וואס מען איז אייך שולדיג.

## ווי אזוי וועל איך באקומען מיינע בענעפיטן?

אויב איר האט זיך איינגעגעבן פאר ארבעטסלאזיקייט אינשורענס אנליין, האט מען אייך געפרעגט צי איר ווילט באקומען אייערע בענעפיטן דורך דירעקט דעפאזיט אדער מיט א דעביט קארטל. אויב איר האט זיך איינגעגעבן דורך די טעלעפאן, וועט איר באקומען אייערע בענעפיטן דורך א דעביט קארטל. מיר געבן מער נישט ארויס קיין בענעפיטן דורך א טשעק.

## נאך אינפארמאציע

נאכדעם וואס איר האט זיך איינגעגעבן פאר בענעפיטן, וועט איר באקומען א מעלדונג דורכ'ן פאסט, וואס ווערט גערופן א מאנעטערי בענעפיטן באשטימונג. ביטע ליענט עס גלייך. עס וועט אייך זאגן אויב איר האט גענוג פארדינסטן צו קוואליפיצירן פאר ארבעטסלאזיקייט אינשורענס אדער נישט. עס וועט אייך אויך זאגן וואס איר דארפט טון אויב נישט אלע אייערע פארדינסטן זענען אויסגעריכט אויף די מעלדונג. וויכטיג: די מאנעטערי בענעפיטן באשטימונג זאגט נישט אז איר וועט זיכער באקומען בענעפיטן. עס זאגט אייך נאר אויב איר האט גענוג פארדינסטן צו קוואליפיצירן אדער נישט. אויב איר באפרידיגט אלע פאדערונגען, וועלן אייערע בענעפיטן זיך פשוט אנהויבן. אויב מען טרעפט אז איר זענט נישט בארעכטיגט, וועט איר באקומען א בריוו פון אונז.

איר קענט פארלירן בענעפיטן אויב איר האלט נישט אייער אדרעס און טעלעפאן נומער אפ-טו-דעיט. ארבעטסלאזיקייט אינשורענס פאסט ווערט נישט איבערגעשיקט דורך די פאסט אפיס.

שיקט זאפארט צוריק אלע אויספרעגן כדי בענעפיטן וואס זענען דארפן אנקומען זאלן נישט ווערן פארשפעטיגט אדער צוריקגעוויזן.

## פאר מער אינפארמאציע

זעט ארבעטסלאזיקייט אינשורענס: א קלעימענט האנטבוך אויף [www.labor.ny.gov/uihandbook](http://www.labor.ny.gov/uihandbook) פאר מער אינפארמאציע וועגן די ענינים וואס זענען ערקלערט געווארן אין דעם פאקט בלאט. דער האנטבוך וועט געשיקט ווערן צו אייך אויב איר וועלט אויס עס צו באקומען ווען איר געבט אריין אייער קלעים.

אפט געפרעגטע פראגעס זענען אויף אונזער וועבסייט אויף [www.labor.ny.gov/ui/faq.shtm](http://www.labor.ny.gov/ui/faq.shtm).

אויב איר האט א ספעציפישע פראגע וועגן אייער קלעים אדער איר סטאטוס, שיקט אונז א פארזיכערטע מעסעדזש אויף [www.labor.ny.gov/signin](http://www.labor.ny.gov/signin). סיינ'ט אריין צו אייער אנליין אקאונט און קליקט אויף די קאנווערט אייקאן ביי די אויבערשטע רעכטע זייט פון די "My Online Services" (מיינע אנליין סערוויסעס) בלאט. אדער, רופט די טעלעפאן קלעים צענטער אויף 888-209-8124. מאנטאג און די טאג נאך א פובליק האלידעי זענען די מערסטע פארנומענע טעג פאר טעלעפאן קאלס. דאנערשטאג און פרייטאג זענען ווייניגער פארנומען.